



رسالہ نمبر: 30

# نمازِ عید کا طریقہ

PDFBOOKSFREE.PK



شیخ طریقت، امیرِ اہلسنت، بانی دعوتِ اسلامی، حضرت علامہ مولانا ابوبلال  
محمد الیاس عطار قادری رضوی  
دامت برکاتہم  
العالیہ

مکتبۃ الدینہ  
(دعوتِ اسلامی)

SC1286

بِسْمِ اللّٰهِ الرَّحْمٰنِ الرَّحِیْمِ

# ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکریہ

طالب دُعا سعید خان



PAKISTAN VIRTUAUL LIBRARY

[www.pdfbooksfree.pk](http://www.pdfbooksfree.pk)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## نمازِ عید کا طریقہ (نئی)

شیطان لاکھ سُستی دلائے یہ رسالہ (10 صفحات) مکمل پڑھ لیجئے۔

إِنْ شَاءَ اللَّهُ غَوَّجَلْ اس کے فوائد خود ہی دیکھ لیں گے۔

## دُرود شریف کی فضیلت

دو عالم کے مالک و مختار، ملکی مدنی سرکار، محبوب پروردگار صَلَّی اللہ تعالیٰ علیہ والہ وسلم

نے ارشاد فرمایا: جو مجھ پر شبِ جمعہ اور روزِ جمعہ سو بار دُرود شریف پڑھے اللہ تعالیٰ اُس کی  
سوحا جتیں پوری فرمائے گا ستر آخرت کی اور تیس دنیا کی۔

(تاریخ دمشق لابن عساکر ج ۵ ص ۳۰۱ دار الفکر بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## دل زندہ رہے گا

تاجدارِ مدینہ قرارِ قلب و سینہ صَلَّی اللہ تعالیٰ علیہ والہ وسلم کا فرمانِ عالیشان ہے:

جس نے عیدین کی رات (یعنی شبِ عیدِ الفطر اور شبِ عیدِ الاضحیٰ) طلبِ ثواب کیلئے قیام کیا  
(یعنی عبادت میں گزارا) اُس دن اُس کا دل نہیں مرے گا، جس دن لوگوں کے دل مر جائیں

(سُنَنِ ابْنِ ماجہ ج ۲ ص ۳۶۵ حدیث ۱۷۸۲ دار المعرفۃ بیروت)

گے۔

فَرَمَانُ مُصَطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر ایک بار رُو رُو پاک پڑھا اللہ عزوجل اُس پر دس رحمتیں بھیجتا ہے۔ (مسلم)

## جَنَّتْ وَاِجِبْ ہُو جَاتی ہے

ایک اور مقام پر حضرت سیدنا معاذ بن جبل رضی اللہ تعالیٰ عنہ سے مروی ہے، فرماتے ہیں: جو پانچ راتوں میں شب بیداری کرے (یعنی جاگ کر عبادت میں گزارے) اُس کے لئے جَنَّتْ وَاِجِبْ ہو جاتی ہے۔ ذی الحجہ شریف کی آٹھویں، نویں اور دسویں رات (اس طرح تین راتیں تو یہ ہوں گی) اور چوتھی عید الفطر کی رات، پانچویں شعبان المعظم کی پندرہویں رات (یعنی شبِ بَرَاءت)۔ (الترغیب والترہیب ج ۲ ص ۹۸ حدیث ۲)

## نمازِ عید کیلئے جانے سے قبل کی سنت

حضرت سیدنا بکریدہ رضی اللہ تعالیٰ عنہ سے مروی ہے کہ حضور انور، شافعِ مَحْشَر، مدینے کے تاجور، باذنِ ربِّ اکبر غیپوں سے باخبر، محبوبِ داوَر صَلَّی اللہُ تَعَالٰی عَلَیْہِ وَاٰلِہٖ وَسَلَّم عید الفطر کے دن کچھ کھا کر نماز کیلئے تشریف لے جاتے تھے اور عیدِ اَضْحٰی کے روز نہیں کھاتے تھے جب تک نماز سے فارغ نہ ہو جاتے۔ (سُنَنِ ترمذی ج ۲ ص ۷۰ حدیث ۵۴۲ دار الفکر بیروت) اور ”بخاری“ کی روایت حضرت سیدنا انس رضی اللہ تعالیٰ عنہ سے ہے کہ عید الفطر کے دن تشریف نہ لے جاتے جب تک چند گھوڑیں نہ تِناوُل فرما لیتے اور وہ طاق ہوتیں۔ (بخاری ج ۱ ص ۳۲۸ حدیث ۹۵۳ دار الکتب العلمیۃ بیروت)

## نمازِ عید کیلئے آنے جانے کی سنت

حضرت سیدنا ابو ہریرہ رضی اللہ تعالیٰ عنہ سے روایت ہے: تاجدارِ مدینہ، سُروِ

فَرَمَانُ صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر زور و پاک پڑھنا بھول گیا وہ نیت کا راستہ بھول گیا۔ (طبرانی)

قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم عید کو (نمازِ عید کیلئے) ایک راستہ سے تشریف لے جاتے اور دوسرے راستے سے واپس تشریف لاتے۔ (سُنَنِ تِرْمِذِی ج ۲ ص ۶۹ حدیث ۵۴۱)

## نمازِ عید کا طریقہ (حقی)

پہلے اس طرح نیت کیجئے: ”میں نیت کرتا ہوں دو رگعت نماز عید الفطر (یا عید الاضحی) کی، ساتھ چھ زائد تکبیروں کے، واسطے اللہ عَزَّوَجَلَّ کے، پیچھے اس امام کے“ پھر کانوں تک ہاتھ اٹھائیے اور اللہُ اَکْبَر کہہ کر حسب معمول ناف کے نیچے باندھ لیجئے اور مٹھنا پڑھئے۔ پھر کانوں تک ہاتھ اٹھائیے اور اللہُ اَکْبَر کہتے ہوئے لٹکا دیجئے۔ پھر ہاتھ کانوں تک اٹھائیے اور اللہُ اَکْبَر کہہ کر لٹکا دیجئے۔ پھر کانوں تک ہاتھ اٹھائیے اور اللہُ اَکْبَر کہہ کر باندھ لیجئے یعنی پہلی تکبیر کے بعد ہاتھ باندھئے اس کے بعد دوسری اور تیسری تکبیر میں لٹکائیے اور چوتھی میں ہاتھ باندھ لیجئے۔ اس کو یوں یاد رکھئے کہ جہاں قیام میں تکبیر کے بعد کچھ پڑھنا ہے وہاں ہاتھ باندھنے ہیں اور جہاں نہیں پڑھنا وہاں ہاتھ لٹکانے ہیں۔ پھر امام تَعَوُّذ اور تَسْمِیَہ آہستہ پڑھ کر اَلْحَمْدُ شریف اور سورۃ جہر (یعنی بلند آواز) کیساتھ پڑھے، پھر رُکوع کرے۔ دوسری رگعت میں پہلے اَلْحَمْدُ شریف اور سورۃ جہر کے ساتھ پڑھے، پھر تین بار کان تک ہاتھ اٹھا کر اللہُ اَکْبَر کہئے اور ہاتھ نہ باندھئے اور چوتھی بار بغیر ہاتھ اٹھائے اللہُ اَکْبَر کہتے ہوئے رُکوع میں جائیے اور قاعدے کے مطابق نماز مکمل کر لیجئے۔ ہر دو تکبیروں کے درمیان تین بار ”سُبْحَنَ اللہ“

فَرَمَانُ مُصَطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ڈکڑا ہوا اور اُس نے مجھ پر ڈکڑا ڈکڑا کر دیا نہ پڑھا تحقیق وہ بد بخت ہو گیا۔ (صحیح بخاری)

کہنے کی مقدار چپ کھڑا رہنا ہے۔ (بہارِ شریعت ج ۱ ص ۷۸۱، دُرِّ مُخْتَار ج ۳ ص ۶۱ وغیرہ)

## نمازِ عید کس پر واجب ہے؟

عیدین (یعنی عیدُ الفطر اور بَقَرِ عید) کی نماز واجب ہے مگر سب پر نہیں صرف

ان پر جن پر جُمُعہ واجب ہے۔ عیدین میں نہ اذان ہے نہ اقامت۔

(بہارِ شریعت ج ۱ ص ۷۷۹، مکتبۃ المدینہ باب المدینہ کراچی، دُرِّ مُخْتَار ج ۳ ص ۵۱، دارالمعرفۃ بیروت)

## عید کا خطبہ سنت ہے

عیدین کی ادا کی وہی شرطیں ہیں جو جُمُعہ کی، صرف اتنا فرق ہے کہ جُمُعہ

میں خطبہ شرط ہے اور عیدین میں سنت۔ جُمُعہ کا خطبہ قبل از نماز ہے اور عیدین کا

بعد از نماز۔ (بہارِ شریعت ج ۱ ص ۷۷۹، عالمگیری ج ۱ ص ۱۵۰)

## نمازِ عید کا وقت

ان دونوں نمازوں کا وقت سورج کے بقدر ایک نیزہ بلند ہونے (یعنی طلوع

آفتاب کے ۲۰ منٹ کے بعد) سے ضحوة کُبْرٰی یعنی نصفُ النہار شرعی تک ہے مگر

عیدُ الفطر میں دیر کرنا اور عیدُ الاضحیٰ جلد پڑھنا مُسْتَحَب ہے۔

(بہارِ شریعت ج ۱ ص ۷۸۱، دُرِّ مُخْتَار ج ۳ ص ۶۰)

## عید کی ادھوری جماعت ملی تو.....؟

پہلی رَکعت میں امام کے تکبیریں کہنے کے بعد مقتدی شامل ہوا تو اُسی وقت



فَرَمَانِ مُصِطَفٰی صَلَّی اللہُ عَلَیْہِ وَاٰلِہٖ وَسَلَّم: جس نے مجھ پر دس مرتبہ اور دس مرتبہ شام و رُکوع پڑھا اُسے قیامت کے دن میری فُضاعت ملے گی۔ (مجمع الزوائد)

(تکبیر تحریمہ کے علاوہ مزید) تین تکبیریں کہہ لے اگرچہ امام نے قراءت شروع کر دی ہو اور تین ہی کہے اگرچہ امام نے تین سے زیادہ کہی ہوں اور اگر اس نے تکبیریں نہ کہیں کہ امام رُکوع میں چلا گیا تو کھڑے کھڑے نہ کہے بلکہ امام کے ساتھ رُکوع میں جائے اور رُکوع میں تکبیریں کہہ لے اور اگر امام کو رُکوع میں پایا اور غالب گمان ہے کہ تکبیریں کہہ کر امام کو رُکوع میں پالیا گیا تو کھڑے کھڑے تکبیریں کہے پھر رُکوع میں جائے ورنہ اَللّٰہُ اَکْبَر کہہ کر رُکوع میں جائے اور رُکوع میں تکبیریں کہے پھر اگر اس نے رُکوع میں تکبیریں پوری نہ کی تھیں کہ امام نے سر اٹھا لیا تو باقی ساقط ہو گئیں (یعنی بقیہ تکبیریں اب نہ کہے) اور اگر امام کے رُکوع سے اُٹھنے کے بعد شامل ہوا تو اب تکبیریں نہ کہے بلکہ (امام کے سلام پھیرنے کے بعد) جب اپنی (بقیہ) پڑھے اُس وقت کہے۔ اور رُکوع میں جہاں تکبیر کہنا بتایا گیا اُس میں ہاتھ نہ اٹھائے اور اگر دوسری رَکعت میں شامل ہوا تو پہلی رَکعت کی تکبیریں اب نہ کہے بلکہ جب اپنی فوت شدہ پڑھنے کھڑا ہوا اُس وقت کہے۔ دوسری رَکعت کی تکبیریں اگر امام کے ساتھ پا جائے فِیْہَا (یعنی تو بہتر)۔ ورنہ اس میں بھی وہی تفصیل ہے جو پہلی رَکعت کے بارے میں مذکور ہوئی۔ (بہار شریعت ج ۱ ص ۷۸۲، دُرِّ مُختار ج ۳ ص ۶۴، عالمگیری ج ۱ ص ۱۵۱)

## عید کی جماعت نہ ملی تو کیا کرے؟

امام نے نماز پڑھ لی اور کوئی شخص باقی رہ گیا خواہ وہ شامل ہی نہ ہوا تھا یا شامل تو ہوا مگر اُس کی نماز فاسد ہو گئی تو اگر دوسری جگہ مل جائے پڑھ لے ورنہ (غیر جماعت کے)

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہاں کی۔ (مبارزاق)

نہیں پڑھ سکتا۔ ہاں بہتر یہ ہے کہ یہ شخص چار رکعت چاشت کی نماز پڑھے۔

(دُرُودِ مُخْتَار ج ۳ ص ۶۷)

## عید کے خطبے کے احکام

نماز کے بعد امام دو خطبے پڑھے اور خطبہ جمعہ میں جو چیزیں سنت ہیں اس میں بھی سنت ہیں اور جو وہاں مکروہ بھی مکروہ۔ صرف دو باتوں میں فرق ہے ایک یہ کہ جمعہ کے پہلے خطبہ سے پیشتر خطیب کا بیٹھنا سنت تھا اور اس میں نہ بیٹھنا سنت ہے۔ دوسرے یہ کہ اس میں پہلے خطبہ سے پیشتر 9 بار اور دوسرے کے پہلے 7 بار اور منبر سے اترنے کے پہلے 14 بار اَللّٰهُ اَکْبَر کہنا سنت ہے اور جمعہ میں نہیں۔

(بہار شریعت ج ۱ ص ۷۸۳، دُرُودِ مُخْتَار ج ۳ ص ۶۷، عالمگیری ج ۱ ص ۱۰۰)

**اِس مُبَارَکِ مِصرَع، ”وید و عیدی میں غم مدینے کا“ کے بیس**

**خُرُوف کی نسبت سے عید کے 20 آداب**

عید کے دن یہ اُمور مُسْتَحَب ہیں:

❖ حَاجَت بنوانا (مگر زلفیں بنوائے نہ کہ انگریزی بال) ❖ ناخن ترشوانا ❖

❖ غُسل کرنا ❖ مِسواک کرنا (یہ اُس کے علاوہ ہے جو دُھو میں کی جاتی ہے) ❖ اچھے کپڑے

پہننا، نئے ہوں تو نئے ورنہ دُھلے ہوئے ❖ خُشبو لگانا ❖ انگوٹھی پہننا (جب کبھی انگوٹھی پہننے

تو اس بات کا خاص خیال رکھئے کہ صرف ساڑھے چار ماشہ سے کم وزن چاندی کی ایک ہی انگوٹھی

پہنئے۔ ایک سے زیادہ نہ پہنئے اور اُس ایک انگوٹھی میں بھی گمینہ ایک ہی ہو، ایک سے زیادہ نگینے نہ ہوں،



فَرَمَانِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر روزِ جمعہ زُود شریف پڑھے گا میں قیامت کے دن اُس کی شفاعت کروں گا۔ (کنز العمال)

غیر گننے کی بھی مت پہنئے۔ گننے کے وزن کی کوئی قید نہیں۔ چاندی کا چھلہ یا چاندی کے بیان کردہ وزن وغیرہ کے علاوہ کسی بھی دھات کی انگوٹھی یا چھلہ مرد نہیں پہن سکتا ﴿نماز فجر مسجد محلہ میں پڑھنا﴾ عید الفطر کی نماز کو جانے سے پہلے چند کھجوریں کھالینا، تین، پانچ، سات یا کم وبیش مگر طاق ہوں۔ کھجوریں نہ ہوں تو کوئی میٹھی چیز کھا لیجئے۔ اگر نماز سے پہلے کچھ بھی نہ کھایا تو گناہ نہ ہوا مگر عشاء تک نہ کھایا تو عتاب (لامت) کیا جائے گا ﴿نماز عید، عید گاہ میں ادا کرنا﴾ عید گاہ پیدل چلنا ﴿سواری پر بھی جانے میں حرج نہیں مگر جس کو پیدل جانے پر قدرت ہو اُس کیلئے پیدل جانا افضل ہے اور واپسی پر سواری پر آنے میں حرج نہیں﴾ نماز عید کیلئے ایک راستے سے جانا اور دوسرے راستے سے واپس آنا ﴿عید کی نماز سے پہلے صدقہ فطر ادا کرنا﴾ افضل تو یہی ہے مگر عید کی نماز سے قبل نہ دے سکے تو بعد میں دیدیجئے ﴿خوشی ظاہر کرنا﴾ کثرت سے صدقہ دینا ﴿عید گاہ کو اطمینان و وقار اور نیچی نگاہ کئے جانا﴾ آپس میں مبارک باد دینا ﴿بعد نماز عید مصافحہ﴾ (یعنی ہاتھ ملانا) اور معانقہ (یعنی گلے ملنا) جیسا کہ عموماً مسلمانوں میں رائج ہے بہتر ہے کہ اس میں اظہارِ مسرت ہے۔ مگر امرِ خوبصورت سے گلے ملنا محلِ فتنہ ہے ﴿عید الفطر﴾ (یعنی میٹھی عید) کی نماز کیلئے جاتے ہوئے راستے میں آہستہ سے تکبیر کہیں اور نماز عید اُضحیٰ کیلئے جاتے ہوئے راستے میں بلند آواز سے تکبیر کہیں۔ تکبیر یہ ہے:

اَللّٰهُ اَكْبَرُ ط اَللّٰهُ اَكْبَرُ ط لَا اِلٰهَ اِلَّا اللّٰهُ وَ اللّٰهُ اَكْبَرُ ط اَللّٰهُ اَكْبَرُ ط وَلِلّٰهِ الْحَمْدُ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابو یعلیٰ)

ترجمہ: اللہ عَزَّوَجَلَّ سب سے بڑا ہے، اللہ عَزَّوَجَلَّ سب سے بڑا ہے، اللہ عَزَّوَجَلَّ کے سوا کوئی عبادت کے لائق نہیں اور اللہ عَزَّوَجَلَّ سب سے بڑا ہے، اللہ عَزَّوَجَلَّ سب سے بڑا ہے اور اللہ عَزَّوَجَلَّ ہی کے لئے تمام خوبیاں ہیں۔ (بہار شریعت ج ۱ ص ۷۷۹ تا ۷۸۱، عالمگیری ج ۱ ص ۱۴۹، ۱۵۰ وغیرہ)

## بَقَرِ عید کا ایک مُسْتَحَب

عیدِ اَضْحٰی (یعنی بَقَرِ عید) تمام احکام میں عیدُ الْفِطْرِ (یعنی میٹھی عید) کی طرح ہے۔ صرف بعض باتوں میں فرق ہے، مثلاً اس میں (یعنی بَقَرِ عید میں) مُسْتَحَب یہ ہے کہ نماز سے پہلے کچھ نہ کھائے چاہے قُرْبانی کرے یا نہ کرے اور اگر کھالیا تو گراہت بھی نہیں۔ (عالمگیری ج ۱ ص ۱۵۲ دار الفکر بیروت)

## ”اللَّهُ اكْبَرُ“ کے آٹھ حُرُوف کی نسبت

### سے تکبیر تشریق کے ۸ مَدَنی پھول

❖ نویں ذُو الْحِجَّةِ الْحَرَام کی فجر سے تیرھویں کی عصر تک پانچوں وقت کی فرض نمازیں جو مسجد کی جماعتِ مستحبہ کے ساتھ ادا کی گئیں ان میں ایک بار بلند آواز سے تکبیر کہنا واجب ہے اور تین بار افضل اسے تکبیر تشریق کہتے ہیں۔ اور وہ یہ ہے:

اللَّهُ أَكْبَرُ ط اللَّهُ أَكْبَرُ ط لَا إِلَهَ إِلَّا اللَّهُ وَ اللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ

(بہار شریعت ج ۱ ص ۷۷۹ تا ۷۸۵، تَنْوِيرُ الْآبْصَارِ ج ۳ ص ۷۱)

❖ تکبیر تشریق سلام پھیرنے کے بعد فوراً کہنا واجب ہے۔ یعنی جب تک کوئی

فَرَمَانُ مُصِطَفًی صَلَّی اللہ تعالیٰ علیہ والہ وسلم: تم جہاں بھی ہو مجھ پر رُودِ پڑھو کہ تمہارا رُودِ مجھ تک پہنچتا ہے۔ (طبرانی)

ایسا فعل نہ کیا ہو کہ اُس پر نماز کی بنا نہ کر سکے مثلاً اگر مسجد سے باہر ہو گیا یا قصد اُوضو توڑ دیا یا چاہے بھول کر ہی کلام کیا تو تکبیر ساقط ہو گئی اور بلا قصد اُوضو ٹوٹ گیا تو کہہ لے۔

(دُرِّ مُخْتَار وَرَدُ الْمُخْتَار ج ۳ ص ۷۳ دارالمعرفة بیروت)

❖ تکبیر تشریق اُس پر واجب ہے جو شہر میں مُقِم ہو یا جس نے اِس مُقِم کی اِقتدا کی۔ وہ اِقتدا کرنے والا چاہے مسافر ہو یا گاؤں کا رہنے والا اور اگر اس کی اِقتدا نہ کریں تو ان پر (یعنی مسافر اور گاؤں کے رہنے والے پر) واجب نہیں۔ (دُرِّ مُخْتَار ج ۳ ص ۷۴)

❖ مُقِم نے اگر مسافر کی اِقتدا کی تو مُقِم پر واجب ہے اگرچہ اس مسافر امام پر واجب نہیں۔ (دُرِّ مُخْتَار وَرَدُ الْمُخْتَار ج ۳ ص ۷۴)

❖ نفل، سنت اور وتر کے بعد تکبیر واجب نہیں۔

(بہار شریعت ج ۱ ص ۷۸۵، رَدُّ الْمُخْتَار ج ۳ ص ۷۳)

❖ جُمُعہ کے بعد واجب ہے اور نمازِ (بَکْر) عید کے بعد بھی کہہ لے۔ (اَيْضاً)

❖ مَسْبُوق (جس کی ایک یا زائد رکعتیں فوت ہوئی ہوں) پر تکبیر واجب ہے مگر جب خود سلام پھیرے اُس وقت کہے۔ (رَدُّ الْمُخْتَار ج ۳ ص ۷۶)

❖ مُنْفَرِد (یعنی تنہا نماز پڑھنے والے) پر واجب نہیں (الْجَوْهَرَةُ النَّيِّرَةُ ص ۱۲۲) مگر کہہ لے کہ صَاحِبِین (یعنی امام ابو یوسف اور امام محمد رَحِمَهُمَا اللہُ تَعَالٰی) کے نزدیک اس پر بھی واجب ہے۔

(بہار شریعت ج ۱ ص ۷۸۶)



فَرَمَانِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر دس مرتبہ رُو پا ک پڑھا اللہ عَزَّوَجَلَّ اُس پر سورتیں نازل فرماتا ہے۔ (طبرانی)

(عید کے فضائل وغیرہ کی تفصیلی معلومات کیلئے فیضانِ سنت کے باب ”فیضانِ رَمَضان“

سے فیضانِ عید الفطر کا مطالعہ فرمائیے)

اے ہمارے پیارے اللہ عَزَّوَجَلَّ ہمیں عیدِ سعید کی خوشیاں سُنّت کے مطابق

منانے کی توفیق عطا فرما۔ اور ہمیں حج شریف اور دیارِ مدینہ و تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی دید کی حقیقی عید بار بار نصیب فرما۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

تری جبکہ دید ہو گی جیسی میری عید ہو گی

مرے خواب میں تم آنا مَدَنی مدینے والے

**یہ رسالہ پڑھ کر دوسرے کو دے دیجئے**

شادی غمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل اور مَدَنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلّہ کے گھر گھر میں ماہانہ کم از کم ایک عدد سُنّتوں بھر رسالہ یا مَدَنی پھولوں کا پمفلٹ پہنچا کر نیکی کی دعوت کی دھومیں مچائیے۔



اَلْحَمْدُ لِلّٰہِ رَبِّ الْعَالَمِیْنَ وَالصَّلَاۃُ وَالسَّلَامُ عَلٰی سَیِّدِ الْمُرْسَلِیْنَ اَلْبَعْدُ فَاَعُوْذُ بِاللّٰہِ مِنَ الشَّیْطَانِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

## سنت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک **دعوتِ اسلامی** کے مہکے مہکے مدنی ماحول میں بکثرت سنتیں سیکھی اور سکھائی جاتی ہیں، ہر جمعرات کو **فیضانِ مدینہ** محلّہ سوداگران پُرانی سبزی منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مدنی التجا ہے، عاشقانِ رسول کے مدنی قافلوں میں سنتوں کی تربیت کے لیے سفر اور روزانہ **فکرِ مدینہ** کے ذریعے مدنی انعامات کا رسالہ پُر کر کے اپنے یہاں کے ذمہ دار کو جمع کروانے کا معمول بنالیتے، اِنْ شَاءَ اللّٰہُ عَزَّوَجَلَّ اس کی برکت سے پابندِ سنت بننے گناہوں سے نفرت کرنے اور ایمان کی حفاظت کے لیے کڑھنے کا ذہن بنے گا، ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَزَّوَجَلَّ

اپنی اصلاح کے لیے **مدنی انعامات** پر عمل اور ساری دنیا کے لوگوں کی اصلاح کی کوشش کے لیے **مدنی قافلوں** میں سفر کرنا ہے۔ اِنْ شَاءَ اللّٰہُ عَزَّوَجَلَّ

## مکتبہ المدینہ کی شاخیں

- کراچی: شہید مسجد، کھارادر۔ فون: 021-32203311
- راولپنڈی: فضل داد پور، نزد کینٹی چوک، اقبال روڈ۔ فون: 051-5553765
- لاہور: داتا گوردوارہ مارکیٹ، گنج بخش روڈ۔ فون: 042-37311679
- پشاور: فیضانِ مدینہ گلبرگ نمبر 19 گورنمنٹ سٹریٹ، صدر۔
- سرور آباد (فیصل آباد): امن پور بازار۔ فون: 041-2632625
- خان پور: ڈورانی چوک شہر کنارہ۔ فون: 068-5571686
- کشمیر: چوک شہید اداں میر پور۔ فون: 058274-37212
- نواب شاہ: چکرا بازار، نزد MCB۔ فون: 244-4382145
- حیدرآباد: فیضانِ مدینہ آفندی ٹاؤن۔ فون: 022-2620122
- سکس: فیضانِ مدینہ بیراج روڈ۔ فون: 071-5619195
- ملتان: نزد قلعہ والی مسجد، اندرون بو بڑگٹ۔ فون: 061-4511192
- گوجرانوالہ: فیضانِ مدینہ شیخوپورہ، نزد گورنمنٹ۔ فون: 055-4225853
- لاہور: کانجی روڈ، مقابل غوثیہ مسجد نزد قلعہ والی ٹاؤن۔ فون: 044-2550767
- سرگودھا: انشیا مارکیٹ، باغیچہ جامع مسجد سیدہ عاتقہ علی شاہ۔ فون: 048-6007128

فیضانِ مدینہ، محلّہ سوداگران، پرانی سبزی منڈی، باب المدینہ (کراچی)

فون: 34125858 / 34921389-95 / 34126999

Web: www.dawateislami.net / Email: maktaba@dawateislami.net

مکتبہ المدینہ  
(دعوتِ اسلامی)  
SC1288